



Надвор'е

# Летняя цеплыня вяртаецца нясмела

Нягледзячы на тое што апошні месяц лета стартуе з сярэдніх пазіцый, паводле папярэдніх прагнозаў, ужо да сярэдзіны наступнага тыдня тэмпературны фон павінен вярнуцца ў сваё кліматычнае рэчышча, паведамляюць спецыялісты Рэспубліканскага цэнтру па гідраметэаралогіі, кантролі радыеактыўнага забруджвання і маніторынгу навакольнага асяроддзя Мінпрыроды.

У пятніцу тэмпература паветра ўначы ад 8 градусаў да 14 цяпла, а ўдзень чакаецца 19—25 градусаў, па поўдні Беларусі да 27 цяпла. Атмасферны ціск істотна не зменіцца. У суботу ноччу ў асобных раёнах па паўднёвым захадзе, днём месцамі па краіне чакаюцца кароткачасовыя дажджы. Уначы і раніцай у некаторых рэгіёнах сла-

бы туман, удзень магчымыя навальніцы. Вечер пераменных напрамкаў умераны, пры навальніцах парывісты. Тэмпература паветра ўначы — 8—15 градусаў, максімальная днём складзе 19—25 градусаў, месцамі па паўднёвым захадзе краіны яна будзе не вышэйшай за 16—18 градусаў.

У нядзелю надвор'е зменіцца, паветра стане больш вільготным і на пару градусаў пацяплее. Днём надвор'е будзе фарміраваць няўстойлівая паветраная маса, якая паступае з акваторыі Балтыйскага мора. Ноччу па паўднёвым усходзе, днём месцамі па краіне пройдуць кароткачасовыя дажджы. У асобных раёнах магчымыя навальніцы. Вечер паўночна-заходні, заходні ўмераны, пры навальніцах парывісты. Тэмпература паветра ўначы 8—15 градусаў, максімальная днём — 20—27 цяпла.

У панядзелак ноччу па захадзе, а днём на большай частцы тэрыторыі краіны пройдуць кароткачасовыя дажджы, месцамі навальніцы. Ноччу і раніцай у асобных раёнах згусціцца слабы туман. Уначы слупкі тэрмометраў пакажуць 9—16 градусаў, а ўдзень — 20—27 градусаў. Па захадзе месцамі будзе 17—19 градусаў.

У аўторак ноччу месцамі, а днём на большай частцы тэрыторыі краіны прагназуюцца кароткачасовыя дажджы. У асобных раёнах прагрымяць навальніцы, ноччу і раніцай згусціцца слабы туман. Ноччу паветра прагрэецца да 9—16 градусаў, а днём — да 19—26 цяпла. У сераду месцамі па краіне чакаюцца кароткачасовыя дажджы, днём магчымыя навальніцы. Уначы сіноптыкі абяцаюць 9—16 градусаў, а ўдзень — 21—28 цяпла.

Сяргей КУРКАЧ.

## СЁННЯ

### Сонца

	Усход	Захад	Даўжыня дня
Мінск	5.25	21.06	15.41
Віцебск	5.09	21.00	15.51
Магілёў	5.15	20.55	15.40
Гомель	5.18	20.46	15.28
Гродна	5.41	21.19	15.38
Брэст	5.48	21.13	15.25

### Месяц

Поўня 21 ліпеня.  
Месяц у сузор'і Авена.


### Імяніны

Пр. ІЛЫН ДЗЕНЬ.  
Абрама, Аляксандра, Апанаса, Георгія, Івана, Кузьмы, Сяргея, Фёдара, Ціхана.  
К. Карыны, Марыі, Густава, Сцяпана.



Фота Віктара ІВАНЧЫКАВА.

## ЗАЎТРА



### 2 ЖНІЎНЯ

### Даты

### Падзеі

### Людзі



**1549** год — нарадзіўся Мікалай Крыштоф Радзівіл «Сіротка», дзяржаўны дзеяч Вялікага Княства Літоўскага, мецэнат, пісьменнік, падарожнік. Сын Мікалая «Чорнага», канцлера вялікага літоўскага, і Альжбеты з Шыдлавецкіх. У 1583—1584 гадах падарожнічаў па Блізкім Усходзе, вёў дзённік. Па вяртанні на радзіму распачаў шырокае будаўніцтва ў Нясвіжы. Замест драўлянага бацькавага замка паставіў мураваны, таксама збудоваў некалькі архітэктурных комплексаў: езуіцкі, бенедыкцінскі і дамініканскі кляштары. Для праектавання і ўзвядзення гэтых будынкаў запрасіў з Італіі вядомага архітэктара Яна М. Бернардо-ні. У новым замку сабраў галерэю партрэтаў, бібліятэку, збраўню. Заклаў парк у Альбе пад Нясвіжам. У 1579 годзе выдаў права на самакіраванне Міру. Дамогся ад караля і вялікага князя прывілеяў на наданне Нясвіжу Магдэбургскага права і герба (1586 год). У ліку першых правёў у сваіх маёнтках валочную рэформу.



**1840** год — згодна з указам імператара Мікалая I скасавана дзеянне Статуту Вялікага Княства Літоўскага, які дзейнічаў на беларускіх землях з 1589 года.

**1914** год — у горадзе Баранавічы размясцілася Стаўка Вярхоўнага галоўнакамандуючага ўзброенымі сіламі Расіі (знаходзілася там да 3 верасня 1915 года).

**1919** год — у Віцебску пачалі выходзіць «Вокны РОСТА», агітацыйна-прапагандысцкія мастацкія плакаты, якія выдаваліся Віцебскім аддзяленнем РОСТА (Расійскае тэлеграфнае агенцтва) да студзеня 1921 года. Іх задачы вызначаліся падзеямі ў краіне і мясцовымі праблемамі. Выпуск плакатаў прымяркоўваўся да агітацыйных кампаній, якія праводзіліся ў горадзе і губерні. Выкарыстоўваючы трапныя выразы і лаканічную плакатную лексіку, «Вокны РОСТА» адгукаліся на злобу дня, успалялялі герояў грамадзянскай вайны, ударніцкія працы, высмейвалі мяшчанскі побыт, бюракратызм.



**47** год да н. э. — Гай Юлій Цэзар, разбіўшы баспорскага цара Фарнака II, паслаў у сенат паведамленне «Прыйшоў, убачыў, перамог».

**1900** год — нарадзіўся Ілья Рыгоравіч Старынаў, савецкі разведчык, адзін з кіраўнікоў партызанскага руху ў гады Вялікай Айчыннай вайны, палкоўнік. Яго назвалі «легендарным дыверсантам стагоддзя». Быў галоўным дарадцам іспанскіх рэспубліканцаў па дыверсіях, сканструяваў дзясяткі тыпаў унікальных мін. Аўтар кнігі «Міны чакаюць свайго часу», «Прайсці нябачным», «Запіскі дыверсанта», «Міны запаволеныя дзеяннем», «Салдат стагоддзя».

**1939** год — фізік Альберт Эйнштэйн накіраваў прэзідэнту ЗША Франкліну Дэлано Рузвельту ліст, у якім праінфармаваў аб працы нацысцкіх фізікаў па стварэнні атамнай зброі і заклікаў пачаць у ЗША адпаведную даследчую праграму. Пачатак Манхэтанскага праекта.

**1945** год — завяршылася Патсдамская канферэнцыя. Гэта была трэцяя і апошняя сустрэча «вялікай тройкі» антыгітлераўскай кааліцыі. У канферэнцыі ўдзельнічалі кіраўнікі ўрадаў трох дзяржаў — прэзідэнт ЗША Гары Трумэн (старшынстваваў на ўсіх пасяджэннях), старшыня Савета народных камісараў СССР і старшыня Дзяржаўнага камітэта абароны СССР І. В. Сталін і прэм'ер-міністар Вялікабрытаніі Уінстан Чэрчыль (падчас канферэнцыі пацярпеў паражэнне на выбарах, і ў Патсдаме прыбыў яго пераемнік Клемент Этлі). Кіраўнікі дэлегацый прынялі асноватворныя пастановы па ўрэгуляванні пасляваенных пытанняў. Разам з тым у Патсдаме абзначыліся шматлікія супярэчнасці паміж саюзнікамі, якія прывялі неўзабаве да халоднай вайны.



### СЯРГЕЙ КАРАЛЁЎ:

«Можна зрабіць хутка, але дрэнна, а можна — памалу, але добра. Праз нейкі час усе забудуцца, што было хутка, але будуць помніць, што было дрэнна. І наадварот».

## УСМІХНЕМСЯ

Тыгры хутка раскусілі ліпавага дрэсіроўшчыка.

велізарнае жаданне запра-сіць вас да сябе...

— Які вы свавольнік!  
— Што вы, я стаматолаг.

**Навіны спорту. Нядаўна адбыўся дабрачынны турнір па кікбоксінгу, які прайшоў пад лозунгам: «Кікбоксінг супраць наркаманіі». Асаблівага відовішча не атрымалася — спартсмены без цяжкасці збілі наркаманаў.**

**Жонка кажа мужу:**  
— У маёй мамы хутка дзень нараджэння. Што мы ёй падорым?  
— Ну... А што мінулым разам падарылі?  
— Крэсла.  
— А сёлета падвядзём да яго электрычнасць!

— Дзяўчына, калі вы ўсміхаецеся, у мяне ўзнікае

